
shrIshivastutikadambam

ಶ್ರೀಶಿವಸ್ತುತಿಕದಂಬಂ

Document Information



Text title : shrIshivastutikadambam

File name : shivastutikadambam.itx

Category : shiva, sachchidAnanda-shivAbhinava-nRisiMhabhAratI

Location : doc_shiva

Author : sachchidAnanda-shivAbhinava-nRisiMhabhAratI

Proofread by : PSA Easwaran

Description-comments : Brihatstotraratnakara 1 newer, Narayana Ram Acharya, Nirnayasagar,
stotrasankhya 225

Latest update : November 7, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

ಶ್ರೀಶಿವಸ್ತುತಿಕದಂಬಂ



ಶ್ರೀಗಣೇಶಾಯ ನಮಃ ..

ಆಹ್ಲಾದಜನಕಸ್ಯಾದ್ಯ ಸಾನ್ನಿಧ್ಯಾತ್ಮವ ಶಂಕರ .

ಚಂದ್ರಶ್ಚಂದ್ರತ್ವಮಾಪೇದೇ ಜಾನೇ ಚಂದ್ರಲಸಜ್ಜಟ .. 1..

ಕಾಲಕೂಟಂ ನೀಗೃಹ್ಯಾದಾವರಕ್ಷಃ ಸಕಲಂ ಜಗತ್ .

ಕೋ ವಾಽತ್ರ ವಿಸ್ಮಯಃ ಶಂಭೋ ಕಾಲಸ್ಯೈಕಸ್ಯ ನಿಗ್ರಹೇ .. 2..

ಅಭವಸ್ತ್ವಂ ಸೂಚಯಿತುಂ ಲೋಕಾನಾಮರ್ಥನಾರೀಶಃ .

ಅಧೋ ವೇತ್ಯಾಮ್ನಾಯಃ ಸ್ವಾರ್ಥಪರೋ ನಾರ್ಥವಾದ ಇತಿ .. 3..

ಜಡತಾವಿದಲನದೀಕ್ಷಿತ ಜಡತಾಪಹೃತಿಂ ಕರೋಷಿ ನೋ ಚೇನ್ಮೇ .

ದೀಕ್ಷಾಭಂಗೋ ನ ಭವೇದ್ಧಾಕ್ಷಾಯಣ್ಯಾಶ್ರಿತಾಂಗ ಕಿಮು ತೇನ .. 4..

ಪಶುಪತಿಮವ ಮಾಂ ಶಂಭೋ ಪಶುಪತಿರಸಿ ಗಿರಿಶ ಯಸ್ಮಾತ್ತ್ವಂ .

ಶ್ರುತಿರಪ್ಯೇವಂ ಬ್ರೂತೇ ಕರ್ತವ್ಯಾ ಹ್ಯಾತ್ಮರಕ್ಷೇತಿ .. 5..

ಶೀರ್ಷೋಪರಿ ಚಂದ್ರಸ್ತೇ ಲೋಕೇ ಶಾಸ್ತ್ರೇ ಚ ವಿಖ್ಯಾತಃ .

ಕಂಠೋಪರ್ಯಕಲಂಕಃ ಪೂರ್ಣಃ ಕೋಽಯಂ ನಿಶಾಕರೋ ಬ್ರೂಹಿ .. 6..

ಕವಿತ್ವವಾರಶಿಶರನ್ನಿಶೇಶಂ ಜಡತ್ವನಾಗೇಂದ್ರವಿಭೇದಸಿಂಹಂ .

ಮೃಗತ್ವಗಾಬದ್ಧಕಟಿಪ್ರದೇಶಂ ಮಹತ್ತ್ವ ದಂ ನೌಮಿ ನತಾಯ ಶಂಭುಂ .. 7..

ಯದಂಘ್ರಿಪಾಥೋರುಹಸೇವನೇನ ಪ್ರಯಾತಿ ಸರ್ವೋತ್ತಮತಾಂ ಜಡೋಽಪಿ .

ತಮಂಬಿಕಾಮಾನಸಪದ್ಮಹಂಸಮುಪಾಶ್ರಯೇ ಸತ್ತ್ವರಚಿತ್ತಶುದ್ಧಯೇ .. 8..

ಬಹೂನಾಂ ಜನಾನಾಂ ಮನೋಽಭೀಷ್ಟಜಾತಂ ಸುಸೂಕ್ಷ್ಮಂ ವಿತೀರ್ಯಾಶು

ಗರ್ವಾಯಸೇ ತ್ವಂ .

ಮಹೇಶಾನ ಯದ್ಯಸ್ತಿ ಶಕ್ತಿಸ್ತವಾಹೋ ಮಹನ್ಮನ್ಮನೋಽಭೀಷ್ಟಮಾಶು ಪ್ರಯಚ್ಛ ..

9..

ಅಪಾಂ ಪುಷ್ಪಾರ್ಥಸ್ಯ ಪ್ರತಿದಿನಮಹೋ ಧಾರಣವಶಾತ್

ಪ್ರಭೋ ಕಿಂ ನಿರ್ವೇದಾದ್ಧರಣಿಗತಪುಷ್ಪಾಲಿಮಧುನಾ .

ರಸಾದ್ಧತ್ತೇ ಶೀರ್ಷೇ ಶಶಧರಕಿರೀಟಾಗತನಯಾ-

ಸಹಾಯ ಪ್ರಬ್ರೂಹಿ ಪ್ರಣತಜನಕಾರುಣ್ಯಭರಿತ .. 10..

ಬಹೋಃ ಕಾಲಾತ್ಕಿಂ ವಾ ಶಿರಸಿ ಕೃತವಾಸಂ ತವ ವಿಧುಂ

ವಿಯೋಗಂ ಕಿಂ ಪತ್ಯುರ್ಭೃಶಮಸಹಮಾನಾ ಸ್ವಯಮಹೋ .
 ಸಮಾಲಿಂಗಂತ್ಯೇತಾಃ ಪತಿಮತಿರಸಾತ್ಪುಷ್ಪಮಿಷತಃ
 ಪ್ರಭೋ ತಾರಾಸ್ತಸ್ಮಾದಸಿ ಸುಮಕಿರೀಟಸ್ತ್ವಮಧುನಾ .. 11..
 ಭಕ್ತಾನಾಂ ಹೃದ್ರಥಾನಾಂ ನಿಜನಿಜಪದವೀಪ್ರಾಪ್ತಯೇ ಪಾರ್ವತೀಶಃ
 ಕಾರುಣ್ಯಾಪಾರವಾರಾನ್ನಿಧಿರಗಪತಿಜಾಸಂಯುತಃ ಸಂಭ್ರಮೇಣ .
 ಆರುಹ್ಯೈಕಂ ಹಿ ಬಾಹ್ಯಂ ರಥಮಿಹ ನಿಖಿಲಾಂಶ್ಚಾಲಯನ್ ಕಿಂ ಪುರೋಕ್ತಾನ್
 ಗರ್ವಂ ಪಕ್ಷೀಶವಾಯ್ಪೋರ್ಹರತಿ ಕರುಣಯಾ ಶೀಘ್ರನಮ್ರೇಷ್ಟದಾಯೀ .. 12..
 ಮತ್ಪಾಪಾನಾಂ ಬಹೂನಾಂ ಪರಿಮಿತಿರಧುನಾಽಧೀಶ ನಾಸ್ಯೈವ ನೂನಂ
 ತ್ವದ್ವತ್ಪಾಪೋಪಶಾಂತಿಪ್ರದಮಿಹ ಭುವನೇ ನಾಸ್ತಿ ದೈವಂ ಚ ಸದ್ಯಃ .
 ತಸ್ಮಾನ್ನತ್ಪಾಪರಾಶಿಂ ದಹ ದಹ ತರಸಾ ದೇಹಿ ಶುದ್ಧಾಂ ಚ ಬುದ್ಧಿಂ
 ಸ್ತೋತಃ ಶ್ರೇಷ್ಠಾವತಂಸ ಪ್ರಣತಭಯಹರ ಪ್ರಾಣನಾಥಾಗಜಾಯಾಃ .. 13..
 ಕಾಮಂ ಸಂತು ಸುರಾಃ ಸ್ವಪಾದನಮನಸ್ತೋತ್ರಾರ್ಚನಾಭಿಶ್ಚಿರಂ
 ದೇಹಂ ಕರ್ಶಯತೇ ಜನಾಯ ಫಲದಾಸ್ತಾನ್ನಾಶ್ರಯೇ ಜಾತ್ವಪಿ .
 ಯೋ ಜಾತ್ವಪ್ಯವಶಾತ್ಸ್ವನಾಮ ವದತೇ ಲೋಕಾಯ ಶೀಘ್ರೇಷ್ಟದಃ
 ಸೋಸವ್ಯಾದ್ಧೇತುವಿಹೀನಪೂರ್ಣಕರುಣಃ ಕಾಂತಾಯಿತಾರ್ಥಃ ಶಿವಃ .. 14..
 ನಿತ್ಯಾನಿತ್ಯವಿವೇಕಭೋಗವಿರತೀ ಶಾಂತ್ಯಾದಿಷಟ್ಕಂ ತಥಾ
 ಮೋಕ್ಷೇಚ್ಛಾಮನಪಾಯಿನೀಂ ವಿತರ ಭೋ ಶಂಭೋ ಕೃಪಾವಾರಿಧೇ .
 ವೇದಾಂತಶ್ರವಣಂ ತದರ್ಥಮನನಂ ಧ್ಯಾನಂ ಚಿರಂ ಬ್ರಹ್ಮಣಃ
 ಸಚ್ಚಿದ್ರೂಪತನೋರಖಂಡಪರಮಾನಂದಾತ್ಮನಃ ಶಂಕರ .. 15..
 ಮನ್ನೀಕಾಶತನುಂ ಪ್ರಗೃಹ್ಯ ಕರುಣಾವಾರಾನ್ನಿಧೇ ಸತ್ವರಂ
 ಶೃಂಗಾದ್ರೌ ವಸ ಮೋದತಃ ಕರುಣಯಾ ವ್ಯಾಖ್ಯಾನಸಿಂಹಾಸನೇ .
 ಕುರ್ವಲ್ಲೋಕತತಿಂ ಸ್ವಧರ್ಮನಿರತಾಂ ಸೌಖ್ಯೈರಶೇಷೈರ್ವೃತಾ-
 ಮದ್ವೈತಾತ್ಮವಿಬೋಧಪೂರ್ಣಹೃದಯಾಂ ಚಾತನ್ವಪರ್ಣಾಪತೇ .. 16..
 ಯತ್ಪದಾಂಬುಜಸಮರ್ಚನಸಕ್ತಃ ಸಕ್ತಿಮಾಶು ವಿಷಯೇಷು ವಿಹಾಯ .
 ಸಚ್ಚಿದಾತ್ಮನಿ ವಿಲೀನಮನಸ್ಕಾಃ ಸಂಭವಂತಿ ತಮಹಂ ಶಿವಮೀಡೇ .. 17..
 ರಜನೀವಲ್ಲಭಚೂಡೋ ರಜನೀಚರಸೇವ್ಯಪದಪದ್ಮಃ .
 ರಾಕಾಶಶಾಂಕಧವಲೋ ರಾಜತಿ ರಮಣೀಗೃಹೀತವಾಮಾಂಗಃ .. 18..
 ಕರವಾಣೀತನುಭಿಸ್ತೇ ಕರವಾಣೀಶಾಂಘ್ರಿಸನ್ನತಿಂ ಮೋದಾತ್ .
 ಕರವಾಣೀತನುಶುದ್ಧೈ ಕರವಾಣೀಶ್ರೀವಹುತ್ವಾಯ .. 19..
 ಇತಿ ಶೃಂಗೇರಿ ಶ್ರೀಜಗದ್ಗುರು ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹ-
 ಭಾರತೀಸ್ವಾಮಿಭಿಃ ವಿರಚಿತಾ ಶ್ರೀಶಿವಸ್ತವಕದಂಬಂ ಸಂಪೂರ್ಣಂ .

Proofread by PSA Easwaran



shrIshivastutikadambam

pdf was typeset on August 30, 2023



Please send corrections to sanskrit@cheerful.com

